

605

№ 1-17

30к-1

10353

БЮЛЕТЭНЬ

Цэнтральнага Праўленья
Прафэсыянальнага Саюзу
сельска-гаспадарчых
і лясных рабочых БССР

г. Менск, Пляц Волі,
Дом Працы.

Тел.: Старшыні ЦП № 4-08.
Агульна № 65.

(Галоўныя пастановы Прэзыдыуму, дырэктывы ЦП, інфармацыя, адказы
□□□□ на запытаньні і крытычна-дыскусыйны матар'ял з месц) □□□□

№ 1—(19)

10 СТУДЗЕНЯ 1929 году

№ 1—19

З Ь М Е С Т:

А. Пастановы Прэзыдыума ЦП.

1. Інфармацыя аб ходзе падрыхтоўкі да перавыбараў сельсаветаў і дадатковыя дырэктывы ЦП (прат. № 2, ад 5 XII—28 г.).
2. Аб скліканьні II-га Пленуму ЦП.
3. Аб перанясеньні тэрміну скліканьня III-й Усебеларускай канфэрэнцыі спецыялістаў.

Б. Дырэктывы ЦП Саюзу і вышэйшых Саюзных і Савецкіх органаў.

1. Аб заключэньні калумовы з Белсельтрэстам на рабочых саўгасаў.
2. Палажэньне аб РКК на лесазагатоўчых і сплаўных работах.
3. Аб часопісу „Культурная Рэвалюцыя“.
4. Аб правядзеньні радыё-курсаў.
5. Аб мясячніку падпіскі на газэту „Батрак“.

В. Інфармацыя.

1. Плян перадачы радыё-газэты на студзень м-ц 1929 г.

А. Пастановы Прэзыдыуму ЦП.

Інфармацыя аб ходзе падрыхтоўкі да перавыбараў сельсаветаў і дадатковыя дырэктывы ЦП.

Бабруйская акруга. 1) Дырэктывы прапрацаваны і ўсе сябры Прэзыдыуму Акрадзяленьня выбылі ў раёны для падрыхтоўчай работы. Па раёнах праведзены пленумы і нарады прафактыву па пытаньню ўдзелу ў перавыбарчай кампаніі, складзены пляны правядзеньня сходаў па рабачкомах і сельрабачкомах у выніку чаго: у Клічаўскім раёне вылучана сходамі 117 кандыдатаў у сельсаветы, 105—у РВК, 9—у АВК і ЦВК—1; у Рагачоўскім раёне таксама вылучана 58 чалавек, праведзены 2 інструкцыйныя нарады з вылучанымі кандыдатамі, якія ўжо ўдзельнічаюць у працы па падрыхтоўцы да перавыбараў і на пленумах сельсаветаў.

Менская акруга. 2) Менскім, Койданоўскім, Барысаўскім і Смалявіцкім райкомам скліканы нарады прафактыву і пленумы, а Барысаўскім рай-

комам і канфэрэнцыя батракоў і пастухоў. Запрашоны справаздачы сельсаветаў і РВК для абгаварэньня на сходах рабачкомаў і сельрабачкомаў, складзены пляны ўдзелу ў перавыбарах, праведзены агульныя сходы. У Койданоўскім раёне ўсе члены райкому выехалі ў рабачкомы і правялі 24 сходы.

Гомельская акруга. 3) Праведзены раённыя нарады старшын рабачкомаў і сельрабачкомаў. Прымацаваны для практычнай дапамогі рабачкомам члены райкому. Вылучан 101 кандыдат, вылучаны пры кожным рабачкоме ад 3 да 10 асоб адказных за свае часовасьць скліканьня батракоў і рабочых на сходы беднаты, справаздачныя і перавыбарчыя сходы.

Клімавіцкім райкомам Магілёўскай акругі на пасяджэньні абгаворана пытаньне аб удзеле ў перавыбарах с.-с. 27/X склікана нарада прафактыву. На пасяджэньнях рабачкомаў вылучаюцца кандыдаты ў сельсаветы.

Аршанская акруга. 4) Пытаньне аб перавыбарах сельсаветаў абгаворана на акруговай канфэ-

1 чл. 1929 г. 84877. Др. Б. А. Р. 2
7078



рэнцыі саюзу, на 11 раённых нарадах прафактыву. З 1/XI праводзяцца сходы батракоў па сельсаветах, а таксама сходы рабочых у саўгасах, лясніцтвах. Па 8-мі раёнах 36 батракоў вылучана ў сельскія выбарчыя камісіі. У 4-х раёнах і пры Акрадзяленьні будуць праводзіцца 4-х дзённыя курсы для падрыхтоўкі батрацкага актыву, намечанага да вылучэння. У склад сельсаветаў вылучаны батрацкія арганізатары па арганізацыі яўкі сельгаслесрабочых на перавыбарчыя, справаздачныя сходы і сходы беднаты, якія сачаць за тэрмінамі сходаў, паведамляюць сельсаветам месцы жыцця батракоў, — наогул, яны павінны арганізаваць 100% яўку сельгаслесрабочых на справаздачна-перавыбарчыя сходы.

Віцебская акруга. 5) Дырэктывы ЦП абгавораны на пасяджэнні райкомаў сумесна з рабачкомамі, у выбарчыя камісіі вылучаны прадстаўнікі нашага саюзу. Падрыхтоўка праводзіцца з больш актыўнымі кандыдатамі, намечанымі ў с.с. па выступленню ў спрэчках на справаздачных сходах і сходах беднаты. Падрыхтаваны ўсе культмерпрыемствы па абслугоўванню справаздачных выбарчых сходаў.

Мазырская—пытаньне аб перавыбарах абгаворана на пленуме Акрадзялення і райкомаў. Работнікі Акрадзялення і РК выбылі ў рабачкомы для падрыхтоўчай работы.

Па Магілёўскай акрузе падрыхтоўка праходзіла слаба, што высветлена на пленуме Цэнтральнае Выбарчае Камісіі, таксама справа абстаіць у большай часцы Менскіх раёнаў. Інфармацыі аб ходзе падрыхтоўкі паступаюць несвачасова.

Выходзячы з ахарактарызаванага тэмпу падрыхтоўкі да перавыбараў, ЦП прапануе:

1. Усім Акрадзяленьням і Райкомам праверыць выкананьне дырэктыў на мясцох і інфармаваць ЦП, як праходзіць падрыхтоўчая работа, падкрэсліваючы як станоўчыя, так і адмоўныя бакі ў рабоце, прыслаць ЦП інфармацыі да 15/XII аб усёй праведзенай падрыхтоўчай рабоце, пасля чаго кожныя 10 дзён паведамляць непасрэдна ЦП і ў адбітку Акрадзяленьням, што робіцца на мясцох.

2. Скарыстаць практыку падрыхтоўкі Бабруйскай і Аршанскай акруг, дабіўшыся ад усіх рабачкомаў і райкомаў, каб намечаныя кандыдатуры ў склад с.с. і актыў сельгаслесрабочых прысутнічаў на пленумах с.с., сходаў беднаты і г. д.

3. Райкомам зараз-жа скласці сьпісы высунутых ў сельсаветы кандыдатаў і свачасова ў адбітку перадаць гэтыя сьпісы ўпаўнаважаным па правядзеньню сходаў беднаты і сельскім выбарчым камісіям, узгадніўшыя гэтыя кандыдатуры з РК і адпаведнымі яч. КП(б)Б.

4. Дабіцца 100% удзелу батрацтва і інш. груп сельгаслесрабочых на сходах беднаты, вылучыўшы

пры кожным рабачкоме арганізатараў яўкі сельгаслесрабочых на ўсялякія сходы, зьвязаныя з перавыбарамі.

5. Намеціць па аднаму кандыдату ад кожнага раёну з складу больш актыўных і сьвядомых батракоў, батрачак і рабочых саўгасу для вылучэння ў члены ЦВК, паведаміўшы гэтыя кандыдатуры непасрэдна ЦП саюзу з поўнай характарыстыкай (грамадзкая працаздольнасьць, узрост, працоўны стаж, партыйнасьць, якую грамадскую работу выконваў, пісьменнасьць і інш.).

6. Намеціць на кожны адміністрацыйны раён ня менш як 2 кандыдатуры батракоў, праявіўшых сябе на грамадзкай працы ў саюзе для вылучэння на платную работу ў сельсаветах у якасьці старшынь, або сэкрэтараў і дабіцца ад адпаведных раённых устаноў правядзеньня гэтых кандыдатур, не шкадуючы ў такіх выпадках адпусьціць работнікаў сельрабачкомаў, прашоўшых курсы прафактыву.

7. У выпадках звальненьня батрацтва ад работы да сканчэння тэрміну дагавору за ўдзел у перавыбарах, альбо на сходах беднаты, не чакаючы пакуль звалены батрак зьвернецца за дапамогай, перавесці сельрабачкомам некаторую суму фонду беспрацоўных для аказаньня зваленым батраком тэрміновай дапамогі на месцы.

8. Сельрабачкомам выявіць усіх батракоў і пастухоў, якія разлічваюцца з гаспадарамі да пачатку перавыбарчай кампаніі і адыходзяць у другія месцы, правесці нарады з гэтымі батракамі, каб яны прышоўшы на новае месца жыцця паведамілі ў сельсавет праз сельрабачком, альбо непасрэдна свой адрэс і растлумачыць ім неабходнасьць абавязковага ўдзелу ў перавыбарах.

9. ЦП прапануе прыняць усе меры да шырокага асьвятленьня падрыхтоўчай работы ў газэце „Беларускі Батрак“ і просіць паведаміць усіх рабачоў, што за заметкі аб ходзе падрыхтоўкі і аб удзеле сельгаслесрабочых у перавыбарах рэдакцыя „Беларускага Батрака“ будзе плаціць ганарар да 3-х рублёў за 1 заметку.

Павышэньне грамадзка-палітычнай актыўнасьці сельгаслесрабочых, асабліва ўдзелу ў перавыбарах сельсаветаў—генэральная дырэктыва IX-га Зьезду.

Да саюзных работнікаў, якія будуць нядбайна адносіцца да выконваньня гэтых дырэктыў, якія будуць ігнараваць гэтымі дырэктывамі, ЦП будзе прымаць самыя рашучыя меры і па выніках удзелу ў перавыбарах будзе ацэніваць працаздольнасьць райкомаў і Акрадзяленьняў.

Нам. Старшыні ЦП *Вінакурава.*

Заг. Арг. Аддз. ЦП *Аскерка.*

Пастанова Прэзыдыуму ЦП.

1. Дадатковыя дырэктывы ЦП саюзу Акрадзяленьням і РК саюзу аб узмацненьні працы па ўдзелу сельгаслесрабочых у перавыбарах саветаў—зацьвердзіць.

2. Зьвярнуцца з адозвай да сельгаслесрабочых аб значэньні ўдзелу іх у перавыбарчай кампаніі.

3. Лічыць неабходным правесці плакатную агітацыю, для чаго забяспечыць месцы агітплакатамі і літэратурай.

4. Просіць Цэнтральную Выбарчую Камісію аб водпуску сродкаў на гэту мэту.

5. Прапанаваць усім саюзным органам зьвярнуць асаблівую ўвагу на падбор кандыдатур з сельгаслесрабочых для вылучэння на платную работу ў сельсаветы і на падрыхтоўку жанчын і рабоча-батрацкае моладзі да ўдзелу ў перавыбарах.

2. Аб скліканьні 2-га Пленуму ЦП.

Другі пленум ЦП склікаць 2-га студзеня 1929 г. Парадак дня Пленума зацьвердзіць наступны:

1. Аб пастановах VI Усесаюзнага Зьезду саюзу (г. Вайтэнкаў).
2. Зацьверджаньне пляну работы ЦП на 1929 г. (г. Вінакурава).
3. Зацьверджаньне каштарысу саюзу на 1929 г. (г. Аскерка).
4. Даклад Лесбелу (г. Хондогі).
5. Інфармацыі членаў і кандыдатаў ЦП аб праведзенай падрыхтоўцы да перавыбараў с.-с. на мясцох.

3. Аб перанясенні тэрміну скліканьня III-й Усебеларускай канфэрэнцыі спэцыялістых.

1. У сувязі з зацягненьнем палявога пэрыяду земляўпарадкавацеляў і лесаўпарадкавацеляў і скліканьнем у лістападзе 9-га Усебеларускага Зьезду нашага саюзу і 6-га Усесаюзнага, тэрмін скліканьня III-й Усебеларускай канфэрэнцыі прызначыць на 22-га студзеня 1929 года.
2. Прапанаваць Акрадзяленьням пераглядзець тэрміны скліканьня акруговых канфэрэнцый, паведаміўшы ЦП да 1-га студзеня 1928 г. аб канчатковых тэрмінах скліканьня акруговых канфэрэнцый спэцыялістых.

Б. Дырэктывы ЦП саюзу і вышэйшых саюзных і савецкіх органаў аб заключэньні калумовы з Белсельтрэстам на рабочых саўгасаў.

Тэрмін калумовы на рабочых саўгасаў канчаецца 1-га студзеня 1929 г., з якога часу ЦП Саюзу мела на ўвазе заключыць новую калумову. Але правядзеньне тарыфнай рэформы (увядзеньне новай тарыфнай сеткі і ставак) выклікаюць неабходнасьць павышэньня на некаторы процант агульнага фонду зарплаты рабочых. Устанавіць-жа магчымы процант павышэньня фонду зарплаты магчыма толькі тады, калі будуць відны рэзультаты гаспадарчага году па Белсельтрэсту (іначай, які ён мае прыбытак ці ўбытак), між тым баянс па Белсельтрэсту будзе закончан не раней лютага месяцу 1929 году. Па гэтаму, як вышэйшыя саюзныя органы (УсеЦСПС, ЦСПСБ і ЦК нашага саюзу), так і ЦП саюзу лічаць неабходным, каб новы дагавор быў заключан з I/III—1929 году і ў далейшым

заўсёды перазаклучаўся з гэтага чысла. Выходзячы з вышэйпаказанага, ЦП Саюзу лічыць неабходным стары дагавор працягнуць да I/III—29 г. і не пазьней 1-га сакавіка ўжо разаслаць на месца новы калдагавор. Праэкт новай калумовы ў асноўным па прававой частцы складзен на аснове старага і тых заўваг, якія атрыманы з месц ад рабочых саўгасаў пры абгаварэньні ў пачатку г. г. У сучасны момант неабходна абгаварыць на рабочых сходах тарыфную частку (зарплату, кваліфікацыйную разьбіўку на разрады і інш.), выходзячы з наступнага: ЦК Саюзу і Дзяржсельсіндыкатам устаноўлена новая тарыфная сетка і тарыфікацыя рабочых (гл. дадатак), якая складае 9 разрадаў, пры крайняй суадносіне 1:3,5%. Суадносіны асобных разрадаў (коэфіцыэнт) гэтакія:

Разрады	1	2	3	4	5	6	7	8	9
Коэфіц.	1,00	1,25	1,55	1,85	2,10	2,40	2,80	3,10	3,50

Новая тарыфікацыя профэсыі рабочых (гл. дадатак) пабудована з вучотам выпраўленьня недахопаў ранейшага тарыфа саюзу (вялікія хістаньні ў разрадах адной і тэй-жа прафэсыі, неіснуючыя кваліфікацыі, большыя запатрэбаваньні пры апісаньні той ці іншай кваліфікацыі) і магчымасьці пры яе ўвядзеньні большага падцягваньня зарплаты нізкааплачваемых груп рабочых. У сувязі з тым, што ў разрадах шэрагу пасад і прафэсыі пры ўвядзеньні новай сеткі і тарыфікацыі павінны быць пераве-

дзены ў ніжэйшыя разрады, ЦП Саюзу высюўвае арыентыровачную стаўку для 1-га разраду ў разьмеры 17 рублёў, арыентыровачна таму, што баянсу трэсту яшчэ няма, стаўка з Белсельтрэстам яшчэ не ўзгоднена і стаўка павінна быць агаворана на рабочых сходах і па гэтаму магчыма будуць унесены зьмены. Такім чынам, ЦП Саюзу высюўвае неабходнасьць устанаўленьня наступных ставак па асобным разрадам:

Разрады	1	2	3	4	5	6	7	8	9
Коэфіц.	1,0	1,25	1,55	1,85	2,1	2,4	2,8	3,1	3,5
	р. к.	р. к.	р. к.	р. к.	р. к.	р. к.	р. к.	р. к.	р. к.
	17 —	21-25	26-35	31-45	35-70	40-80	47-60	52-70	59-90

Для вучняў, праходзячых абучэньне ў школе Сельгасвуча (Жылічы) ці індывидуальнае абучэньне (броні), устаноўлена 5-ці разрадная тарыфная сетка з крайняй суадносінай 1:2,5. Усе іншыя

падросткі (не бронь) тарыфіцыруюцца на агульных падставах. Стаўка для 1-га разрада вучняў ЦП Саюзу высюўвае ў разьмеры 12 рубл.

Разрады	1	2	3	4	5	6
Коэфіц.	1,0	1,2	1,5	1,8	2,2	2,5
	р. к.	р. к.	р. к.	р. к.	р. к.	р. к.
	12 —	14-40	18 —	21-60	26-40	30 —

Гэта сетка ўведзена для вучняў школы Сельгасвуча і для вучняў, якія праходзяць індывідуальна групавое вучнёўства толькі ў тых выпадках, калі яны, акрамя практыкі, праходзяць тэарэтычную надрыхтоўку. Вучні, якія цяпер атрымліваюць вышэйшую стаўку, чым 1-ы разрад—на думцы ЦП павінны—пры ўстанаўленьні ставак па новаму дагавору—быць аднесены да належнага разраду.

Для служачых і спецыялістых (жывёлаводы, сыравары, вінакуры, бухгалтары, рахункаводы, кладаўшчыкі і інш.), ЦП прапануе замацаваць існуючы ўзровень зарплаты ў відзе пасадных акладаў, дапускаючы падцягванне, у асобных выпадках. Зарплата кіраўнікоў рэгулюецца асобнай калумовай. Пры гэтым у калумове намечаны перавод вылічэння зарплаты з месячнага на падзенны (за кожны фактычны дзень работы). Дзеўная стаўка будзе апрадзяляцца шляхам дзялення месячнай стаўкі даннага разраду на 25 дзён: прыкладна 4 разрад—месячны—31 р. 45 к., дзеўной будзе = 1 р. 25 к. Для падзенных рабочых у дагаворы будуць прадугледжаны мінімум зарплаты і ніжэй якіх будзе забаронена плаціць, але магчыма перадаць гэта пытаньне для рэгулявання акр. аддзяленьям ці райкомам Саюзу—сумесна з упаўнаважанымі Трэсту, ці кіраўнікамі. Па гэтаму пытаньню дайце В/думку ЦП Саюзу і абгаварыце і перашліце ЦП патрэбны мінімум па розным відам і сезонам работ, каб можна было ўстанавіць сярэдні па Беларусі. Выходзячы з вышэйпаказанага ЦП Саюзу прапануе:

1. Абгаварыць усе вышэйпаказаныя моманты (уключаючы і тэрмін перазаключэння) на рабочых сходах саўгасаў у райкомах і Акр. аддзяленьнях і ўвесь матар'ял (пракаолы агульных сходаў, РК і АК) прыслаць у ЦП Саюзу не пазьней 10-2—29 г.

2. Абгаварэнне праводзіць па наступным момантам:

а) Ці падыходзіць новая сетка і ўстаноўленыя разрады да асобных катэгорый рабочых.

б) Ці адпавядае фармулёўка асобных кваліфікацый рабочых (гл. дадатак).

Пры гэтым ЦП Саюзу паведамляе, што знаходзіць патрэбным у кваліфікацыйнай разьбіўцы на разрады ўнесці наступныя зьмены (аб чым неабходна прасіць ЦК).

1. Па палевым рабочым: замест 1—2, 3 разраду ўнесці 2—3, 4 разрад і заставіць 5 разрад для рабочых 1-е рукі.

2. Па канюхам, скотнікам, скотніцам увесці яшчэ 4 разрад.

3. Замяніць назву „прыказчык“, „старшым рабочым“, заставіць за ім 5-6-7 і 8 разрад, зьменшыўшы для іх лік апрадзяленьня па дзесяцінам, а для тых, якія цяпер атрымліваюць больш чым па 8-му разраду дапусьціць персанальныя пасадныя аклады, усе іншыя разрады ўстанавіць так, як устанавіла ЦК н-саюзу.

в) Ці трэба ўстанавіць суадносіну ў колькасьці рабочых (напрыклад, палевых) 1, 2, 3 і 4-й рукі па саўгасам і колькі іх павінна быць на плошчы, напрыклад, 100 гэктараў.

г) Правярць па кожнаму саўгасу, як адаб'ецца новая сетка і новыя стаўкі па разрадам па кожнай кваліфікацыі, якія групы атрымліваюць паніжэньне і на якую суму (месячнай стаўкі рабочага).

д) Па саўгасам з дадатковымі дагаварамі—прыслаць асобныя сьпіскі атрымліваемай цяпер зар-

платы і лічбы эканамічнага становішча гаспадаркі для ўрэгуляваньня пытаньня з зарплатай іх.

Так як некаторым кваліфікацыям рабочых (цыркуляршчыкі, станковыя і інш.) разрад у сетцы не вызначан, дык дайце В) думку да якіх груп іх прыраўняць і які прыкладна трэба ім разрад устанавіць, так як гэтае пытаньне ЦП уздымае перад ЦК Саюзу. Укажыце ўсе катэгорыі існуючыя ў саўгасам, якія не ўнесены ў кваліфікаваную разьбіўку. Пры гэтым ЦП Саюзу паведамляе, што прыкладна пры правярцы трэба аднесці (напрыклад, на палевых рабочых) 1 і 2 разрад старага тарыфа—да 2-га разраду новага тарыфу: 3-4 разрады да 3-га разраду н) тарыфу і г. д. Гэта прыкладна, так як фактычна трэба адносіць рабочага да таго разраду, да якога ён падыходзіць па кваліфікацыі. ЦП Саюзу лічыць неабходным правесці рэформу так, каб зарплата асноўнай масы рабочых не панізілася, а наадварот—адсталым групам зарплату некалькі падцягнуць да лепш аплачваемых.

Разам з тым ЦП прапануе растлумачыць рабочым, што асобным рабочым, якія ў разрадах няправільны, далёка выйшлі наперад, магчыма будзе некаторае паніжэньне, напрыклад, ёсьць лясныя вартуныкі ад 1 да XII-га разраду старага тарыфу тады, як цяпер ЦК устанавіла для іх 2 і 3 разрад.

Усе прапановы з месца будуць прыняты пад увагу і пасля канчатковага згаджэньня калумовы з Бельсельтрэстам. Пры абгаварэньні неабходна прыцягнуць для ўдзелу адміністрацыю саўгасаў і калі будуць асобныя іх думкі, дык іх гэтак сама фіксіраваць. Работнікам Акр. аддзяленьняў і райкомам—абавязкова самым удзельнічаць пры правядзеньні гэтага абгаварэньня ў саўгасам.

Старшыня ЦП Саюзу *Вайтэнкаў*.

Загадчык АТЭ ЦП *Ясюкоў*.

2. Палажэньне аб Расцэнэчна-Канфліктных Камісіях на лесазагатоўчых і сплаўных работах.

Зацьверджана НКП СССР 9-га красавіка 1928 г.—220.

(Выдалзена па згодзе з ВСНГ СССР і УсеЦСПС на грунце арт. 627 пастановы ЦВК і СНК СССР ад 2-га лістапада 1927 г. „аб умовах працы на лесазагатоўчых і сплаўных работах“ Збор Зак. СССР 1927 г. № 62, стар. 627*) і пастановы СНК СССР ад 15-га сакавіка 1926 г., пратакол № 525, п. 15**).

Наркампрацы Саюзных Рэспублік.

1. Агульныя палажэньні.

1. Гэтае палажэньне дапасоўваецца на лесазагатоўчых і сплаўных работах, на якіх умовы працы рэгулююцца пастановай ЦВК і СНК СССР ад 2-га лістапада 1927 г. „аб умовах працы на лесазагатоўчых і сплаўных работах“ (Збор Зак. СССР 1927 г. № 62, арт. 627).

II. Арганізацыя РКК.

2. На лесазагатоўчых работах РКК арганізуецца пры раённых лесазагатоўчых канторах гасорганаў.

*) „Известия“ НКП СССР—1927 г. № 52.

***) Гэта пастанова не апублікавана.

У асобных выпадках, па згодзе госорганау і прафсаюзу, пры падраённых ці вучастковых лесазагатоўчых канторах гас. органам могуць быць арганізаваны самастойныя РКК.

На сплаўных работах пункты, у якіх арганізуюцца РКК, вызначаюцца каляктыўным дагаворам.

3. РКК арганізуюцца з роўнай колькасці прадстаўнікоў рабачкому ці мясцовага аддзелу прафсаюзу і адміністрацыі.

Лік прадстаўнікоў ад кожнай групы ўстанаўліваецца па згодзе бакоў.

Увага. Бакі пісьмова паведамляюць адзін другому прозвішчы сваіх прадстаўнікоў, вылучаных для ўдзелу ў РКК з паказаннем тэрміну іх поўнамоцтва. Адпаведныя паведамленні пасылаюцца таксама і пры ўсіх наступных зменах у складзе паказаных прадстаўнікоў.

4. Старшыня і сэкратар для вядзення пасяджэнняў РКК прызначаюцца бакамі па чарзе. Пры гэтым абавязкі старшыні і сэкратара на адным і тым-жа пасяджэнні ня могуць выконвацца прадстаўнікамі якога-небудзь аднаго бока.

III. Функцыі РКК.

5. Да расцэнаных функцый РКК належаць — разгледжаньне і зацьверджаньне ў выпадках і межах, устаноўленых каляктыўным дагаворам, норм выпрацоўкі і здзельных расцэнак.

6. Да канфліктных функцый РКК належыць вырашэньне працоўных канфліктаў, узнікаючых паміж асобнымі работнікамі ці групамі іх і адміністрацыяй на глебе дапасавання дзейнічаючага законадаўства аб умовах працы на лесазагатоўчых і сплаўных работах, правіл унутранага распарадку і каляктыўнага і працоўнага дагавораў.

7. Вырашэньні РКК па пытаннях, не аднесеных да кампэтэнцыі РКК, згодна гэтага палажэння (арт. арт. 5-6) — не сапраўдныя.

IV. Парадак працы РКК.

8. Працоўныя канфлікты (арт. 6) разглядаюцца ў РКК пры ўмове, калі яны перададаны на разгляд РКК не пазьней аднаго месяца, а па справах аб звальненні, не пазьней 7-мі дзён з дня, калі работніку стала вядома абскарджанае ім распараджэньне адміністрацыі.

Увага. У выпадку, калі для прадстаўлення патрэбных дакументаў работніку патрэбны больш працяглы тэрмін, РКК можа разглядаць справу і па ўплыву тэрміну, устаноўленага ў гэтым артыкуле. У гэтым выпадку работнік павінен падаць у РКК матывіраваную заяву аб працягненні тэрміну.

9. Працоўныя канфлікты вырашаюцца ў РКК не пазьней трох дзён з дня падачы адпаведнай заявы.

10. Аб дню разгляду справы ў РКК зацікаўленыя асобы павінны быць сваечасова паведамлены.

11. Пасяджэнні РКК могуць, па згодзе бакоў, адбывацца ў рабочы і ў нерабочы час.

Пры гэтым заробатная плата за згублены час за членамі рабочай часткі РКК, за выключэннем атрымоўваючых зарплату ад рабачкому, захоўваюцца за кошт госорганау. За экспертамі, сьведкамі і зацікаўленымі асобамі — заробатная плата за згублены

час захоўваецца за кошт госорганау у залежнасці ад асобнай кожны раз пастановы РКК.

Увага. Тэхнічная праца па РКК выконваецца апаратам госорганау за кошт апошняга.

12. Пры абгаварэнні і вынясенні рашэння на пасяджэнні РКК могуць прысутнічаць ледзь прадстаўнікі бакоў і асобы дапушчаныя да сталага ўдзела ў РКК.

13. Пры разглядзе ў РКК індывідуальнага ці груповага канфлікту, у вырашэньні якога асабова зацікаўлены член РКК, апошні па даным пасяджэнні можа быць заменены другой асобай.

14. Усе рашэнні РКК выносяцца выключна па згодзе паміж рабочай і адміністрацыйнай часткай РКК, незалежна ад колькасці членаў ад кожнай групы ўдзельнічаючых у пасяджэннях.

15. Усе рашэнні РКК выносяцца абавязкова на яе пасяджэннях. Вынясенне рашэнняў па-за пасяджэннямі, шляхам узгаднення пытанняў з аддзельнымі часткамі РКК — не дапушчаецца.

16. У рашэнні РКК, устанаўліваючым умовы працы на будучы час, ня можа быць паказан тэрмін яго дзейнасці, які вызначаецца самою РКК, калі адпаведны тэрмін не ўстаноўлены ў калектыўным дагаворы.

17. Ва ўсіх рашэннях РКК па грашовых запатрабаваннях павінна быць паказана дакладная сума патрабавання.

18. Усе рашэнні РКК канчатковыя і не належыць ні да якога зацьверджання.

19. Рашэнні РКК прыводзяцца ў выкананьне госорганам.

У выпадку невыканання госорганам рашэння РКК, зацікаўлены работнік ці прафсаюз могуць, атрымаўшы на рашэнне РКК візу адпаведнага органу НКП, прад'явіць, у адпаведнасці з законадаўствам данай саюзнай рэспублікі, трэбаваньне ў суд аб прымуковым правядзенні ў выкананьне рашэнняў РКК.

20. Парадак абскарджэння і адмены незаконных рашэнняў РКК вызначаецца агульнымі правіламі аб парадку нагляду за законнасцю рашэнняў канфліктных органаў.

Ранішэне РКК пацьверджаючае незаконнае распараджэньне адміністрацыі, не аслабляе апошнюю аб устаноўленай законам адказнасці.

21. Усе справы, абгаварваючыся ў РКК, адзначаюцца ў пратаколе, які павінен быць складзены ў наступным відзе:

а) зверху пратаколу павінна быць паказана: № пратаколу, назва прадпрыемства, дата пасяджэння (год, месяц і чысло), прозвішча членаў РКК, удзельнічаючых у даным пасяджэнні і прозвішчы старшыні і сэкратара данага пасяджэння.

Пры гэтым пасля кожнага з памянёнага прозвішча павінна быць паказана, ад якога боку даная асоба зьяўлялася прадстаўніком.

б) З левага боку пратаколу ў графе „Слухалі“ павінна быць запісана назва абгаварваемага пытання і кароткі яго змест, а таксама павінна быць паказана, калі хто пытаньне ўносіў, ці прысутнічаў падаваўшы скаргу пры абгаварэнні гэтага пытання і якія былі думкі бакоў;

в) у правым баку пратаколу ў графе „Пастанавілі“ павінна быць запісана матывіраванае рашэнне РКК, а ў выпадку, калі згода паміж бакамі не дасягнута, канчатковыя матывіраваныя прапановы бакоў.

22. Пратаколы пасяджэнняў РКК уносяцца ў прашнураваную кнігу ўстаноўленай НКП СССР формы і падпісваюцца ўсімі ўдзельнікаўчымі ў пасяджэнні членамі РКК.

Па запатрабаванню зацікаўленай асобы ці бакоў выдаецца выпіска з пратаколу за подпісамі старшыні і сэкратара РКК.

Народны Камісар Працы СССР *Шмідт*.

Заг. Тар. Канфліктн. Адз. НКП *Бобашынскі*.

ВСНГ СССР *Ружімовіч*.

Узгоднена: УсеЦСПС *Шулікаў*.

(газ. „Труд“ 12-IV-23 г. № 87).

3. Аб часопісу „Культурная Рэвалюцыя“.

У практычнай культработе мы часта сустракаемся з момантамі, калі наш культактыў недастаткова палітычна выхаван і па гэтаму падчас ня можа сваёчасова і дастаткова верна даць неабходнае палітычнае накіраванне ў праводзімай імі палітыка-выхаваўчай рабоце.

Адначасова мы чуем шэраг скаргаў з боку культпрацоўнікоў, заг. клюбаў, арганізатараў чырвоных куткоў, старост гурткоў, інструктараў і кіраўнікоў розных гурткоў аб тым, што няма добрых падручнікаў, якія-б абагульвалі вопыт работы месці; высоўвалі-бы новыя паспяховае формы работы, дзе бы магчыма было ўзнаць аб добрай п'есе, аб новых сьпевах; аб метаду выкладання ў школе профграматы; аб добрым і дзяшовым убранні клубу альбо чырвонага кутку; аб рэкамендуемай кіна-фільме; аб новых добрых кнігах для рабочай бібліятэкі і г. д. і г. д.

Для здавальнення гэтых запытаньняў і патрэб УсеЦСПС прадпрыняў выданне двухтыднёвай часопісі „Культурная Рэвалюцыя“, які на сваіх старонках і ў сваіх дадатках (у дапамогу профграмаце, клубная сцена і інш.) будзе асьвятляць усе гэтыя моманты; будзе практычным і тэарытычным падручнікам для ўсіх культпрацоўнікоў.

ЦСПСБ лічыць, што часопісь „Культурная Рэвалюцыя“ павінен быць настольнай кнігай усіх профсаюзных Культустаноў і культпрацоўнікоў і прапануе шырока разгарнуць падпіску на гэту часопісь.

Адрас: Москва „11“, Дворец Труда, комната № 225.

За Адказнага Сэкрэтара
ЦСПСБ *С. Гальбрайт*.

Згодна: Кіраўнік Спраў *Ісакаў*.

*Усім Райкомам саюзу Сельгаслесрабочых
Менскай акругі.*

4. Аб правядзеньні радыё-курсаў.

ЦП саюзу Сельгаслесрабочых у мэтах падрыхтоўкі для належнага карыстання і дагляду за радыё-устаноўкамі вырашана правесці каротка-тэрміновыя (10 дзённыя) курсы для таварышоў, ведаючых радыё-устаноўкамі.

Курсы вырашана правесці з 17-га па 27-га студзеня 1929 г. у доме адпачынку нашага саюзу „Воўчавічы“ на 60 чалавек.

Утрыманьне курсантаў—праезд па чыгунцы і харчаваньне па 1 рублю ў дзень на курсанта адносіцца за рахунак (сродкі) рабачкомаў.

Астатнія выдаткі зьвязаныя з правядзеньнем курсаў, як-то: арганізацыя за сродкі рабачкомаў агульнага харчаваньня, аплата абслугоўваючага пэрсаналу, аплата выкладчыкаў на курсах, патрэбныя прылады для курсантаў—бярэ на сябе ЦП саюзу.

На падставе вышэйпаказанага ЦП саюзу прапануе:

1. Рабочкомам і РК саюзу, дзе ёсьць радыё-устаноўкі і дзе гэтакія мяркуюцца ў хуткім часе ўстанавіць, павінны паведаміць ЦП прозьвішчы вылучаных таварышоў на курсы к 5-му студзеня 1929 г., але ні ў якім разе не пазьней.

2. Разам з паведамленьнем перавесці ў адрэс ЦП саюзу на бягучы рахунак ЦП № 187 Усекабанк па 10 руб. ад чалавека.

3. Дагаварыцца на месцы з кіраўнікамі саўгасаў і лясніцтваў аб захаванні зарплаты таварышом на час праходжаньня курсаў—12 дзён—гэтага з праездам.

4. Таварышоў, едучых на курсы забясьпечыць сродкамі на праезд у абодвы канцы і на харчаваньне ў час праезду. Апрача таго, яны павінны мець з сабой 2 пары бялізны, агульны сшытак і алавок.

Заг. Культадзелам ЦП Саюзу *Замылка*.

Кіраўнік Спраў ЦП *Калядзенка*.

5. Аб месячніку падпіскі на газэту „Батрак“.

6-ы ўсесаюзны зьезд паставіў перад саюзам задачу аб'яднаць навакол саюзу ўсіх сельска-гаспадарчых і лясных рабочых, зьлікваць сярод іх няпісьменнасьць і ўзьняць іх палітычны і культурны ўзровень. Адным з галоўных арудзьдзяў у правядзеньні гэтых мерапрыемстваў у руках нашага саюзу зьяўляецца газэта „Батрак“.

Саюз сельскагаспадарчых і лясных рабочых налічвае ў сваіх шэрагах паўтара мільёну членаў. Больш двух мільёнаў батракоў ахоплены працдагаворамі, а газэта „Батрак“ мае ўсяго толькі 200-тысяч падпішчыкаў.

Вось чаму, прымаючы пад увагу сур'ёзнае значэньне газэты „Батрак“ у працы нашага саюзу, Прэзыдыум 6-га ўсесаюзнага зьезду заклікае ўсе саюзныя арганізацыі абвясціць месячнік па збору падпіскі на газэту і другія саюзныя выданні пад лэзунгам: „ні аднаго пісьменнага батрака без газэты „Батрак“. Месячнік рэкамендуецца апавясціць з 15-га сьнежня па 15 студзеня (для Сібіры, Дальняга Усходу, Сярэдняй Азіі і Казакстану—з 1 студзеня па 1 лютага).

Правядзеньне гэтай кампаніі павінна быць баявой задачай кожнай саюзнай арганізацыі.

Зараз, калі на вёсцы абвастраецца клясавая барацьба, усё гэта мае вялізнае значэньне. Пры раскіданасьці членаў нашага саюзу, пры немагчымасьці дастаткова поўна абслужыць іх патрэбы непасрэдна праз саюзны апарат, мы павінны папоўніць гэты прабел пры дапамозе газэты. Будзем жа праз газэту „Батрак“ выхоўваць у клясавым

духу шырачэйшыя масы батрацтва, арганізоўваць іх навакол саюзу, партыі і савулады.

Распаўсюджваньне „Батрака“ пагэтам у ёсьць вялікая палітычная задача ўсіх нашых арганізацый. 6-ы зьезд заклікае ўсе саюзныя арганізацыі зра-

біць усё магчымае для таго, каб кожны пісьменны батрак сапраўды чытаў сваю батрацкую газету.

Прэзыдыум 6-га ўсесаюзнага зьезду
Сельгаслесрабочых.

В. І н ф а р м а ц ы я .

Плян радыё-газэты „Беларускі Батрак“
на студзень 1929 году.

№ 1, 2/1-га.

- 1) Што вырашыў VI-ы ўсесаюзны Зьезд Сельгаслесрабочых.
- 2) Музычны перапынак.
- 3) Радыё-вока.
- 4) Музычны перапынак.
- 5) На будаваньні сацыялістычнае вёскі (па СССР).
- 6) Як мы рыхтуемса да перавыбараў саветаў (радыё-пераклічка).

№ 2, 9/1-га.

- 1) Перавыборы ў саветы і іх значэньне для батрацтва.
- 2) 9-ае студзеня.
- 3) Мастацкая частка.
- 4) Музычны перапынак.
- 5) Што новага па саюзу Сельгаслесрабочых Беларусі.

№ 3, 16/1-га.

- 1) Савецкі друк і праца рабкора.
- 2) Музычны перапынак.
- 3) Як выдаваць насыценную газету.
- 4) Музычны перапынак.
- 5) Маленькі фэльетон.
- 6) На будаваньні сацыялістычнае вёскі (па СССР).
- 7) Перавыбары саветаў (радыё-пераклічка).

№ 4, 23/1-га.

- 1) Ленін і сельска-гаспадарчы пролетарыят.
- 2) Мастацкая частка.
- 3) Як арганізаваць вытворчы с.-г. гурток і як кіраваць яго працай.
- 4) Музычны перапынак.
- 5) Батрацкае жыцьцё за межамі.
- 6) Што новага па саюзу Сельгаслесрабочых Беларусі.
- 7) Што чытаць аб Леніне і па ланінізму.

№ 5, 30/1-га.

- 1) Ваенізацыя сельска-гаспадарчага пралетарыяту.
- 2) Музычны перапынак.
- 3) Як арганізаваць вайсковы гурток і як кіраваць яго працай.
- 4) Музычны перапынак.
- 5) На будаваньні сацыялістычнае вёскі (па СССР).
- 6) Што чытаць з вайскавай літаратуры.

Увага: Радыё газэта „Беларускі Батрак“ перадаецца па радыё штотыднёва па серадах з 6 гадз. 30 хвіл. увечары.

Адказны рэдактар радыё-газэты
„Беларускі Батрак“ А. Замылка.

25-га сьнежня
1926 года.

Рэдакцыйна-Выдавецкаму Аддзелу (РВА) ЦСПСБ



З ПАЧАТКУ СЬНЕЖНЯ 1928 ГОДУ
ПРАДСТАЎЛЕНА ПРАВА МАНАПОЛЬНАГА ПРАДСТАЎНІЦТВА
ПА РАСПАЎСЮДЖВАНЬНІ Ё БССР
ВЫДАНЬНЯЎ УСЕ ЦСПС І ЦК САЮЗУ
СЕЛЬГАСЛЕСРАБОЧЫХ.

ЗГОДНА ДАГАВОРУ З ЦП САЮЗУ
Рэдакц.-Выдавецкі Аддзел ЦСПСБ

(Менск, Дом Працы)

ВЫПАЎНЯЕ ЗАКАЗЫ НА РОЗНУЮ ЛІТАРАТУРУ

1. Па прафруху СССР і другіх краёў.
2. Па сельскай, лясной гаспадарцы.
3. Палітычную к розным кампаніям.
4. Мастацкую (бэлетрыстыка).
5. Ваенную, па фізкультуры, па навуцы, тэхніцы і інш.
на беларускай, расійскай, яўрэйскай і польскай мовах.

КАМПЛЕКТАВАНЬНЕ БІБЛІЯТЭК:

БАТРАЦКІХ, БАЗАВЫХ, САЎГАСКІХ І ЛЕСАРУБСКІХ.

ПАДБОР КНІГ ПА ЗАКАЗАХ
ВЫТВАРАЕЦЦА КУЛЬТАДДЗЕЛАМ
ЦП САЮЗУ СЕЛЬГАСЛЕСРАБОЧЫХ